

مانظ سعد الرشید ارشد۔ فاضل دارالعلوم حقانیہ
ایم اے اسلامیات۔ عربی آنرز۔ ایم۔ اے عربی

انسانی زندگی

مادیت اور روحانیت

کا موازنہ

لفظی اعتبار سے لفظ مادہ، مادہ سے لیا گیا ہے جس کے معنی ظلمت، سیاہی اور تاریکی کے ہیں۔
لمہریت کا صحیح مفہوم جو اس نسخہ سے خود بخود ذہن میں آجاتا ہے۔
روح انسانی وجود میں ایک نورانی کیفیت کا نام ہے۔ جو کہ پورے وجود میں ہماری، ساری رہتا
ہے۔ جس کے بغیر انسانی جسم ایک بے جان اور غیر مفید ڈھانچہ نظر آتا ہے۔
مادیت اور روحانیت کا امتزاج | حجۃ الاسلام امام غزالیؒ نے انسانی وجود میں مادیت اور
روحانیت کے امتزاج کے بارے میں ارشاد فرمایا ہے۔

” اے اشرف المخلوقات! اگر تو اپنی معرفت چاہتا ہے۔ تو پہلے سمجھ لے کہ تجھ کو دو
پیزوں سے بنایا گیا ہے۔ اول یہ جسم جس کا یہ ڈھانچہ تجھے نظر آتا ہے۔ دوم وہ نفس
(روح) جس کا تعلق دل سے ہے۔ اس کو دیکھنے کیلئے حقیقی آنکھ کا ہونا ضروری ہے۔
روح کو ہماری ظاہری آنکھیں نہیں دیکھ سکتیں۔ اہل اسی لئے انسان کی حقیقت اور
ماہیت باطن سے متعلق ہے۔ اور دل و جان کے علاوہ جسم کے تمام اعضاء اس کے
ماتحت ہیں۔ حقیقت کا نام دل ہے۔ اس سے ہمارا مقصد اس ظاہری دل کے چھوٹے
سے بڑھنے سے مراد نہ ہوگا جو انسان کے سینے کی بائیں جانب ہر وقت دھڑکتا
رہتا ہے۔ ہماری نگاہ میں اسکی کوئی وقعت نہیں البتہ یہ ظاہری زینہ گوشت و دل کی
سوا ہی لحد تکمیل کی طرح ہے۔ جن سے وہ کام لیتا ہے۔ نیز جسم کے تمام اعضاء اس کا
شکر اور وہ ان پر حکومت کرتا ہے“ (کیمیائے سعادت ترجمہ اردو۔ ص ۵۷)

حضرت مجدد الف ثانیؒ نے فرمایا ہے: **سُبْحَانَ مَنْ جَمَعَ بَيْنَ الظُّلْمَةِ وَالنُّورِ**۔ یعنی کہ انسانی وجود مار سے اور روح کی ترکیب کا نام ہے۔

مادیت کے بارے میں ارشادِ باری تعالیٰ ہے: **وَلَقَدْ خَلَقْنَا الْإِنْسَانَ مِنْ سُلْطَانٍ مِّنْ طِينٍ**۔ (سورہ المؤمن پچاس) یعنی انسان کی عین ہوئی مٹی سے بنایا گیا۔ کیونکہ البرابشر حضرت آدم علیہ السلام غنیمت مٹی سے پیدا کئے گئے۔ اور ویسے ہی تمام بنی آدم نطفہ سے پیدا ہوتے ہیں۔ اور نطفہ بھی مٹی سے نکلی ہوئی غذاؤں کا خلاصہ اور پخت ہے۔

مادی لحاظ سے انسانی ڈھانچے کی تکمیل کے بعد ارشاد فرمایا: **ثُمَّ أَنشَأْنَاهُ خَلْقًا آخَرَ**۔ الآیۃ۔ (سورہ المؤمن پچاس) پھر انسان کو ایک نئی صورت میں اٹھا کر کھڑا کیا۔ روح حیات بھونک کر ایک بیتا جاگتا انسان بنایا۔

بعد ازاں اللہ تعالیٰ نے انسانی زندگی کو روحانیت سے آراستہ اور مزین کرنے کیلئے ایک خاص قانون مقرر فرمایا کہ حصولِ روحانیت کا بہترین ذریعہ اللہ تعالیٰ کی عبادت اور بندگی کرنا ہے۔ چنانچہ ارشادِ باری ہے: **وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ**۔ الآیۃ۔ (سورہ الذاریات پچاس) آیرتاً کہ یہ میں اس حقیقت کی وضاحت کر دی گئی ہے۔ کہ جن و انس کی حیاتِ دنیاوی کا مقصد اللہ تعالیٰ کی عبادت ہے۔ کیونکہ ان کے پیدا کرنے سے شرعاً بندگی مطلوب ہے۔ اسی لئے اللہ تعالیٰ نے ان میں فطری طور پر ایسی استعداد رکھی ہے۔ کہ چاہیں تو اپنے اختیار سے بندگی کی راہ پر چل سکیں۔ عبادت اور بندگی کا مفہوم یہ ہے کہ خداوندِ قدوس کی طرف سے جو حکم ملے بسرو حقیقہ اس کو تسلیم کر کے عملی مظاہرہ کرے۔ تاکہ عبادتِ الہی کی بدولت انسان روحانی لحاظ سے ترقی کرے۔

سابقہ سطحوں پر غور و خوض کرنے کے بعد یہ حقیقت واضح ہو گئی۔ کہ انسان روح اور بدن دونوں کے مجموعے کا نام ہے۔ روح اور بدن کی ترقی انسان کا فطری مطلوب ہے۔ یعنی مادی اور روحانی ترقیاں یکساں مقصود ہیں۔ بلکہ بدن سے زیادہ روحانی ترقی ضروری ہے۔ کیونکہ روح، بدن پر حکمران ہے۔ اور بدن کو لائحہ استعمال میں لانا ہے۔ اگر انسانی جسم روحانی لحاظ سے ترقی یافتہ نہ ہو تو ناچاراً امورِ مشروع کہ لیتا ہے۔ چوری، ڈاکہ زنی، شراب، فیئر، سود خوری، کشت و خون اور دیگر فحاشہ شریعت، امورِ پبہ آمادہ ہو جاتا ہے۔ انسانی معاشرے کیلئے باعثِ فساد بن کر حیوانیت کا ثبوت دیتا ہے۔ اسی طریقے سے امن و امان، راحت و سکون اور اطمینانِ دنیا سے رخصت ہو جاتا ہے۔ ان تمام امن عامہ میں محلِ امور سے بچنے کا واحد ذریعہ یہی فطری تعلیم ہے۔ جو کہ صرف دینِ اسلام نے پیش کیا ہے۔ جس کا عملی نمونہ

”امیر انبیاء۔ آقائے نامدار حضرت محمد مصطفیٰ، احمد مجتبیٰ صلی اللہ علیہ وسلم اور ان کے پیروکاروں نے پیش کیا ہے۔ آئندہ کے لئے بھی نسل انسانی کے لئے عام دعوت دیا گیا ہے۔ عَلَیْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمَحْسُودِينَ (الحدیث) کہ

تو کسی انسان سے انسان بننا سیکھ لے

بعض لوگوں نے عباداتِ اسلامیہ کا مفہیم خلوت گزینی اور گوشہ نشینی لیا ہے لیکن ان کا تصور اسلامی اصول کے منافی ہے۔ کیونکہ اسلام دینِ دنیا۔ بدنی اور روحانی ترقی کا جامع ہے۔ جسمانی منافع و فائدہ اور مادی ترقی سے گریز کی تیسر شریعتِ اسلامیہ نے رہبانیت سے کی ہے۔ جس کو خلافِ شریعت امور میں شامل کر دیا گیا ہے۔

ارشادِ باری تعالیٰ ہے: **وَرَهْبَانِيَّةً ابْتَدَعُوهَا**۔ الآیۃ (سورۃ الحدید پ ۷)

حضرت شاہ عبدالقادر رحمۃ اللہ تعالیٰ نے اسکی تفسیر یوں بیان فرمائی ہے:

” یہ فیری اور تارک الدنیا بنانا نصاریٰ نے رسم نکالی۔ جنگل میں تکیہ بنا کر بیٹھے۔ کمانی وغیرہ سے اپنے آپ کو بچاتے۔ محض عبادت میں لگے رہتے۔ مخلوقِ خدا سے نہ ملتے۔

اللہ تعالیٰ نے بندوں کو یہ حکم نہیں دیا۔ کہ اس طرح دنیا چھوڑ کر بیٹھ رہیں۔ مگر جب اپنے اوپر ترکِ دنیا کا نام رکھا۔ پھر اس پر وہ میں دنیا چاہنا بڑا وبال ہے۔ شریعتِ حقہٗ اسلامیہ نے اس فطری اعتدال سے متجاوز رہبانیت کی اجازت نہیں دی“

(تفسیر عثمانی ص ۹۷۷)

رہبانیت کے بارے میں حضور اکرم صلی اللہ علیہ وآلہ وسلم کا فرمان ہے۔ **لَا رَهْبَانِيَّةَ فِي الْإِسْلَامِ**۔

(الحدیث) یہ دینِ اسلام کا طرہٴ امتیاز ہے۔ اور دینِ اسلام کی عالمگیری اور جامعیت پر دلالت کرتا ہے۔ کہ ماورہ اور روح دونوں کو نہایت متوازن اور مناسب طریقہ سے چلایا جاتا ہے۔ مادے اور روح کے امتزاج اور ترکیب سے صحیح افادیت نظر آتی ہے۔ مادے سے فائدہ حاصل کرنے میں ارشادِ باری تعالیٰ ہے: **قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ**۔ الآیۃ

(سورۃ الاحزاب پ ۷)

اللہ تعالیٰ کی زینت کو کس نے حرام کیا۔ جو کہ اس نے اپنے بندوں کے واسطے پیدا کی۔ اور صفات

سستری کھانے پینے کی چیزیں۔ کیونکہ یہ نعمتیں درحقیقت ایمان والوں کیلئے حیاتِ دنیاوی میں پیدا کر دی گئی ہیں۔ تمام موجوداتِ عالم اسی لئے پیدا کی گئی ہیں۔ کہ انسان ان سے مناسب طریقہ سے منتفع ہو کر خواجہ

حلق و علی شانہ کی عبادت و فدا داری اور شکر گزاری میں مشغول ہو۔
اسی طرح ارشاد فرمایا: خذُوا زِينَتَكُمْ عِندَ كُلِّ مَسْجِدٍ وَكُلُوا وَاشْرَبُوا وَلَا تُسْرِفُوا
الآیۃ۔ (صنۃ الاعراف پ ۳)

مقصد یہ کہ کھانے پینے اور لباس و پوشاک میں اقتصاد اور اعتدال کا راستہ اختیار کر لیں۔
گو تم بدھ کی طرح سوکھ کر کاٹا بننے کی کوشش نہ کیا کریں۔ یا جہن مت کے بانی مہادیر کی طرح انتہا پسندی
کی پیروی ترک کر دیں۔ کیونکہ خداوند کریم نے جتنی نعمتوں سے ہمیں نوازا ہے۔ ان کو فضول اور بے کار
نہ سمجھیں۔ بلکہ ان نعمتوں سے استفادہ کر کے اللہ تعالیٰ کی عبادت کا حق ادا کرنے کی کوشش کریں۔
ماہیت اور روحانیت میں فرق | مادہ تاریکی۔ سیاہی اور ظلمت کا نام ہے اور روح روشنی اور

نور کے مترادف ہے۔ مادہ مکانی ہے اور روح لامکانی ہے۔ مادہ قابل تقسام ہے۔ اور روح
جزو لا یتجزی ہے۔ مادہ سفلی ہے اور انسان کو سفلیت اور پستی کی طرف لے جاتی ہے۔ اور روح
انسان کو علوی اور بلندی کی طرف لے جاتا ہے۔ مادے کیلئے غذا دینا ہی ہے۔ لیکن روحانی غذا ملکوتی
ہے۔ انسان کی مادی وجود کو اللہ تعالیٰ فرشتوں کی وساطت سے بنا لیتا ہے۔ لیکن روح کسی کی مثل انسانی
کے بغیر جناب اللہ ایسی وجود میں آجاتا ہے۔

مادہ محسوس اور نقل ہے۔ لیکن روح کی کیفیت لطیف ہے۔ روح کی صحیح حقیقت اللہ تعالیٰ
جاتا ہے۔ جیسا کہ یہود و مہینہ نے حضور اکرم صلی اللہ علیہ وآلہ وسلم سے روح کے بارے میں سوال کیا
کہتا۔ تو مذہبہ ذیل آیت کریمہ ان کے سوال کے جواب میں نازل ہوئی۔

وَلَيْسَ لَكُم مِّنْهُ عَيْنٌ مَّرْجُوعٌ۔ قُلِ الرُّوحُ مِنْ أَمْرِ رَبِّي۔ (سورہ نبی امراہ پ ۱۷)
یعنی کہ اللہ تعالیٰ کو روح کی حقیقت اور ماہیت کا علم ہے۔

ویسے تو دنیا کے بڑے بڑے علماء اور فلاسف آج تک خود مادہ کی حقیقت پر مطلع نہ ہو سکے
روح جو بہر حال مادہ سے کہیں زیادہ لطیف و خفی ہے۔ اسکی اصل ماہیت و حقیقت تک پہنچنے
کی کیا امید کی جاسکتی ہے؟

علامہ شمس الحق افغانی دامت برکاتہم نے مادہ کے تین قدیم و جدید فلاسف کے نظریات بتلائے
ہیں۔ قدیم فلاسف فطالین کہتا ہے کہ مادہ کائنات پانی ہے۔ قدیم فلاسف فیثاغورث نے کہا ہے
کہ خواتے و اجزاصل مادہ کائنات ہیں۔ قدیم فلاسف انطالون کا قول ہے۔ کہ مثالی اور تصوری حقائق
مادہ عالم ہیں۔۔۔ جدید فلاسفوں نے تین نظریے پیش کئے ہیں۔ پہلا نظریہ یہ کہ مادہ عناصر کا نام ہے

— دوسرا یہ کہ مادہ ایٹمی اجزاء کا نام ہے۔ تیسرا یہ کہ برقی پاروں کا نام مادہ ہے۔ (القرآن مجید ص ۲۷۷)

روحانیت کا مادیت پر تغویق اور برتری اللہ تعالیٰ نے مادی لحاظ سے ارشاد فرمایا: **إِنَّمَا أَمْرُكُمْ**
وَأَزْوَاجُكُمْ فِتْنَةٌ۔ الآیۃ (سورۃ التغابن پناغ) تمہارے مال اور تمہاری اولاد کے بارے میں تمہارا استعجاب
 کینتا ہے۔ کیونکہ روحانیت حاصل کرنے میں یہ دو بڑی رکاوٹیں ہیں۔ انہی رکاوٹوں سے نجات حاصل کرنے
 کا طریقہ بھی بتلایا گیا۔ چنانچہ ارشاد باری ہے: **يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ**
عَنْ ذِكْرِ اللَّهِ ۗ وَ مَنْ يَعْصِلْهُ ذَٰلِكَ فَأُولَٰئِكَ هُمُ الْخَاسِرُونَ ۝ (سورۃ المنافقون پناغ)
 حکیم الامت مولانا اشرف علی تھانوی نے اسکی تفسیر یوں بیان فرمائی ہے:

اسے ایمان والو! تم کہ تمہارے مال اور اولاد (مراد اس سے مجموعہ دینا ہے) اللہ کی
 یاد (اور اطاعت) سے (مراد اس سے مجموعہ دین ہے) غافل نہ کرنے پادیں (یعنی دنیا
 میں ایسے منہمک مت ہو جانا کہ دین میں غفل پڑنے لگے) اور جو ایسا کرے گا۔ تو ایسے
 لوگ ناکام رہنے والے ہیں۔ (کیونکہ نفع دنیوی تو ختم ہو جاوے گا۔ اور مضر اخروی تمتد
 یاد اتم رہ جاوے گا۔ (تفسیر بیان القرآن ص ۱۲)

مذہب ذیل دو آیتوں میں وضاحت کے ساتھ روحانیت اور مادیت کا موازنہ کیا گیا ہے:

زَيْنَ النَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ الْمُقَنْطَرَةِ مِنَ الذَّهَبِ
وَالْفِضَّةِ وَالْغُلْيَةِ السُّوْمَةِ ۗ وَالْأَنْعَامِ وَالْعَرَشِ ۗ ذَٰلِكَ مَتَاعُ الْحَيَاةِ الدُّنْيَا ۗ وَاللَّهُ عِنْدَهُ
حَسَنُ الْمَآبِ ۝

قُلْ أَوْ نَسِئَكُمْ جَعِبٍ مِّنْ ذَٰلِكُمْ لِلَّذِينَ اتَّقَوْا عِندَ رَبِّهِمْ جَنَّاتٌ يَجْرِي
مِنْ تَحْتِهَا الْأَنْهَارُ خَالِدِينَ فِيهَا ذَٰلِكَ أَزْوَاجٌ مُّطَهَّرَةٌ ۗ وَرِضْوَانٌ مِّنَ اللَّهِ ۗ وَاللَّهُ
بَصِيرٌ ۝ (سورۃ ال عمران پناغ)

لوگوں کو مرعوب چیزوں کی محبت خوشنما معلوم ہوتی ہے۔ جیسے عورتیں بیٹے۔ سونے اور
 پانڈی کے ٹکے ہونے، ڈھیر۔ نشان ٹکے ہونے، گھوڑے۔ مال مہینہ اور زراعت وغیرہ۔ یہ سب دنیوی
 زندگی کی استعمال کی چیزیں ہیں۔ اور انجام کار کی خیر تو اللہ تعالیٰ ہی کے پاس ہے۔ آپ فرما دیجئے۔ کیا
 میں تم کو ایسی چیز بتلا دوں جو ان چیزوں سے متقیوں اور پرہیزگاروں کے لئے بدرجہا بہتر ہے۔ کہ ان کے
 رب کے پاس ایسے ایسے باغات ہیں جن کے نیچے نہریں جاری ہیں۔ ان میں ہمیشہ ہمیشہ کیلئے رہیں گے۔
 اور ایسی بیبیاں ہیں جو صاف ستھری کی ہوتی ہیں۔ اور اللہ تعالیٰ کی طرف سے خوشنودی ہے۔ اور اللہ تعالیٰ

بندوں کو نوب دیکھتے ہیں۔ (تفسیر بیان القرآن ص ۱۲۷)

شیخ التفسیر علامہ احمد علی لاہوریؒ نے فرمایا ہے کہ ان دونوں آیتوں میں دو طبقوں کا ذکر ہے۔ پہلی آیت میں دنیا پرستوں کا ذکر ہے، جو کہ مادی دنیا سے وابستہ ہیں۔ اور دوسری آیت میں جو کہ مادی دنیا سے مبرا ہیں۔ کا ظاہری مصداق ہیں۔ دوسری آیت میں خدا پرستوں کا ذکر ہے جو کہ روحانیت سے مالا مال ہیں۔

مذکورہ بالا آیات کریمہ میں تفصیلی طور پر بتلایا گیا ہے۔ کہ دنیاوی مال و متاع میں بھنس کر انسان خدا سے غافل نہ ہو جائے۔ دنیا میں کثرت ایسے افراد کی ہے۔ جو پیش و عشرت کے ساز و سامان میں بھنس کر اللہ تعالیٰ کو اور اپنے انجام کو بھول جاتے ہیں۔ حالانکہ ابدی فلاح ان چیزوں سے حاصل نہیں ہوتی۔ محض دنیا میں چند روز فائدہ اٹھایا جاسکتا ہے۔ اصل چیز روحانیت ہے۔ جو کہ ایک انسان کے لئے کامیاب مستقبل اور اچھا ٹھکانا ہے۔ صرف انسانی شکل و شبہت میں ہونا کوئی کمال نہیں۔ جب تک کہ روحانی طور پر ترقی کر کے ممتاز حیثیت حاصل نہ کرے۔ کیونکہ حقیقی نجات کا دار و مدار روحانیت پر ہے۔

ایک وقت نقیاحب فضیل بن عیاضؒ ڈاکہ زنی کرتے تھے۔ ڈاکو بھی اس درجہ کے تھے۔ کہ پہلے سے اعلان کر کے ڈاکہ ڈالا کرتے تھے۔ ایک رات وہ اسی نیت سے مکان کی چھتوں سے گزرتے تھے۔ کہ کسی روزن سے ان کو کچھ آواز سنائی دی۔ انہوں نے ترک کر روزن سے کان لگا دئے کوئی شخص اپنے گھر میں قرآن پاک کی تلاوت کر رہا تھا۔ فضیل بن عیاضؒ کے لمحہ سماعت کے وقت یہ آیت پڑھی گئی۔ اَلَمْ يَأْنِ لِلَّذِينَ آمَنُوا اَنْ تَخْشَعَ قُلُوبُهُمْ لِذِكْرِ اللّٰهِ الْاٰیٰتِ (سورہ العہد پ ۷ ع ۲)۔ کیا مومنوں کے لئے اس کا وقت نہیں آیا کہ ان کے دل اللہ تعالیٰ کی یاد کے لئے جھک جائیں۔؟

ان کلمات مبارکہ نے کیا عجیب تاثیر دکھائی۔ تیر کی طرح فضیل بن عیاضؒ کے دل میں اتر گئے۔ ایک دم نعرہ مارا، ہائے میرے اللہ!۔۔۔۔۔ اور پھر اسی لمحے چوری سے توبہ کر لی۔ بلکہ اپنی ایسی اخلاقی اصلاح کی۔ اور روحانی منازل طے کئے کہ آج ان کا شمار ذی مرتبہ مسلمانے امت میں ہوتا ہے۔ حضرت جعفر طیارؓ نے حبشہ میں نجاشی بادشاہ کے سامنے دمناعت کے ساتھ بیان فرمایا۔ کہ مادی دنیا کے ساتھ رہتے ہوئے ان کا کیا کردار تھا۔ اور نبرد نبوت سے روحانی استفادہ کرنے کے بعد ان کے کردار میں کونسی نمایاں تبدیلیاں آئیں۔ ان کی تقریر کا خلاصہ یہ ہے:

”اے بادشاہ! ہم جاہل تھے، بت پوجتے تھے، مردار کھاتے تھے۔ بدکاری کرتے تھے۔ پڑوسیوں کو ستاتے تھے، بھائی بھائی پر ظلم کرتا تھا۔ زرد آرد، گزروں کو کھا جاتا تھا۔ اتنے میں ہم میں ایک

شخص پیدا ہوا۔ جس کی بزرگی۔ سچائی اور ایمانداری سے ہم واقف تھے۔ اس نے ہم کو سچے دین کی دعوت دی۔ اور بتایا کہ ہم بتوں کو بوجھا چھوڑ دیں، سچ لوئیں، ظلم سے باز آجائیں۔ یتیموں کا مال نہ کھائیں، یتیموں کو آرام دیں، پاکدامن عورتوں پر بدنامی کا داغ نہ لگائیں، نماز پڑھیں، روزے رکھیں، نیرت دیں۔ ہم نے اس شخص کو خدا کا پیغمبر مانا اور اسکی باتوں پر عمل کیا۔ اس جسم پر ہماری قوم ہماری جان کی دشمن ہو گئی۔ اور ہم کو مجبور کرتی ہے۔ کہ ہم اسکو چھوڑ کر اسی پہلی گمراہی میں رہیں۔

(رحمت عالم ص ۳۶ مصنفہ سید عثمان ندوی)

قرآن مجید میں ارشاد ہے:

كَعْتَبْنَا فِيهَا قَلِيلًا مِّنْ غَلَبَتِ فِئْتَةٌ لَّكْثِيرَةً ۗ يَا ذُنَّ الَّذِينَ آتَاكُمُ الْكِتَابَ مِنْ بَيْنِ يَدَيْهِمْ أَنْ تَدَّ بِأَعْيُنِكُمْ حَيْثُ وَجَدْتُمُوهُمْ فَادْعُوا إِلَىٰ مَعْرِفَتِكُمْ وَالْحَقُّ بِغَيْرِ غَلَبَةٍ ۗ أَلَا تَعْقِلُونَ

بڑی جماعت پر اللہ تعالیٰ کے حکم سے غالب ہوئی ہے۔

یعنی مادی لحاظ سے ظاہری شکل و شباهت میں مسلمان اور کافر ایک جیسے نظر آتے ہیں لیکن نورانی اور روحانی استفادہ کی بدولت مسلمانوں کی قلیل جماعت کو کفار کے ہم تغیر پر غلبہ اور فوقیت حاصل ہوتی ہے۔

یہ ایک سچہ حقیقت ہے کہ لفظ انسان علی سبیل الاطلاق ہر مسلمان، کافر، منافق، مشرک وغیرہ کیلئے استعمال ہوتا ہے۔ لیکن شریعت اسلامیہ کی اصطلاح میں انسان کا اطلاق ہر اس شخص پر ہو سکتا ہے جو اللہ تعالیٰ کے احکام کو دل سے تسلیم کر کے عمل مظاہرہ کرے۔ اہمیت افراد سے انسانیت منتفی کر دی اور فرمایا:

أُولَٰئِكَ كَانُوا لَنَا مَرْبُوبِينَ ۗ هُمْ أَصْنَأُ ۗ أَلَا تَعْقِلُونَ

یہ لوگ انسانیت تو درکنار! حیوانات سے بھی زیادہ بے راہ ہیں۔ کیونکہ حصول روحانیت کی خاطر جنہیں تو تم اللہ تعالیٰ نے عطا فرمائی تھیں۔ انہوں نے ساری قوتیں محض دنیوی لذت اور مادی خواہشات کی تحصیل تکمیل کے لئے وقف کر دیں۔ حالانکہ حدیث شریف میں ارشاد ہے:

الْمَدِينَةُ مَرْزُوعَةُ الْآخِرَةِ (الحديث) دنیا دار العمل ہے۔ محنت و مشقت اور تکالیف کی جگہ ہے

اس دنیا میں اگر انسان نے آخرت کیلئے بہترین اعمال کا ذخیرہ جمع کرنا ہے۔ کیونکہ انسان کی پیدائش اسی لئے کی گئی ہے۔ جیسا کہ حدیث شریف میں ارشاد ہے۔

إِنَّمَا الدُّنْيَا خَلِيقَتْ لَكُمْ وَأَنْتُمْ مَخْلُوقَتُهَا لِكُلِّ خَيْرَةٍ (الحديث)

ہر انسان کا فرض ہے کہ وہ شریعت اسلامیہ کے حدود و قیود کے مطابق زندگی گزارے اور

روحانیت کے حاصل کرنے کیلئے کوئی دقیقہ فرودگذاشت نہ کرے۔ کیونکہ روحانیت ہی کی بدولت ماہذب معاشرہ قائم رہ سکتا ہے۔ آجکل روحانیت نہیں ہے۔ اس وجہ سے مالی حالت بہتر ہونے کے باوجود خودکشی ہوتی ہے۔ قتل و غارت ہوتی ہے۔ چوری، ڈکیتی کا بازار گرم رہتا ہے۔ زنا، حرام کاری ہوتی ہے۔ راحت اور آرام نہیں ہے۔ دنوں کو تسکین نہیں ہے۔

اسلام نے عقائد، اخلاق، عبادات کا وہ بہترین نظام انسان کو دیا۔ جسکی وجہ سے انسانی روح اور انسانی حیات، خالق اور احوال اور خالق حیات سے مکمل طور پر مربوط ہوتی ہے۔ حضرت امام غزالیؒ فرماتے ہیں کہ خواہشات پر غالب آنا فرشتوں کی صفت ہے۔ اور خواہش سے مغلوب ہونا جبرائیت ہے۔

حضرت مجدد الف ثانیؒ نے فرمایا کہ قناعت سے مراد حرص دنیا کی کمی ہے۔ حضرت معروف کرخیؒ نے فرمایا کہ دولت کے بھوکے کو کبھی راحت نصیب نہیں ہوتی۔ حضرت حسن بصریؒ نے فرمایا کہ خانی پیٹ شیطان کا قید خانہ ہے۔ اور بھرا پیٹ شیطان کا اکھاڑہ ہے۔ حاصل یہ کہ حقیقی مسلمان درویشی میں بھی امرار سے زیادہ خوشحال رہتا ہے۔ امدائش طلبہ کا بغور مطالعہ کیا جائے۔ تو اس سے بھی بھی نتیجہ نکلتا ہے۔ چنانچہ ایک حدیث شریف کا مضمون یہ ہے۔ حضور اکرم صلی اللہ علیہ وآلہ وسلم نے ارشاد فرمایا ہے کہ فقیر اور غریب وہ شخص ہے جس کا نامہ اعمال نیکیوں سے خالی نہ ہو۔ کیونکہ تعلق مع اللہ تساعت پیدا کرتا ہے۔ جو کہ حقیقی فنا ہے۔ اور تعلق باکمال سے حوص پیدا ہوتی ہے۔ جو کہ غربت اور محتاجی ہے۔

سرکارِ دو عالم صلی اللہ علیہ وسلم صحفہ یہ بھی ارشاد فرمایا ہے۔ اَلْكَفَى مَنْ وَانَ نَفْسُهُ وَحِيلَهُ لِسَاعِدَةِ الْمَوْتِ۔ یعنی انسانی کی سعادت مندی اور خوش قسمتی یہ ہے کہ وہ اپنے نفس کے ساتھ اعمال کا محاسبہ کرے اور مرنے سے پہلے موت کے لئے تیاری کرے۔ علامہ شینق لمبلیؒ نے موجودہ معاشرے میں روحانیت کے فقدان اور مادیت کے ساتھ مربوط ہونے کی مندرجہ ذیل الفاظ میں تشریح فرمائی ہے۔

لوگہ پانچ باتیں میں اللہ تعالیٰ کی موافقت کرتے ہیں۔ اور عمل میں غلات۔

۱۔ کہتے ہیں کہ ہم اللہ تعالیٰ کے بندے ہیں۔ اور عمل آزادوں جیسے کرتے ہیں۔ ۲۔ کہتے ہیں کہ اللہ تعالیٰ ہمارے رزق کا کفیل ہے۔ مگر دل ان کے مسلمان نہیں مگر دنیا کی چیز سے۔ ۳۔ کہتے ہیں کہ آخرت دنیا سے بہتر ہے۔ لیکن دنیا کے لئے مال بچا کرتے ہیں۔ اور آخرت کے لئے گناہوں کو۔ ۴۔ کہتے ہیں کہ ہم بالضرور مرنے والے ہیں لیکن عمل ایسے کرتے ہیں کہ گویا کبھی مرنا ہی نہیں۔